







BANK ĊENTRALI EWROPEW



IL-BANK ĊENTRALI EWROPEW
L-EWROSISTEMA
IS-SISTEMA EWROPEA
TA' BANEK ĊENTRALI



WERREJ



Kelmtejn ta' Qabel mill-President tal-Bank Ċentrali Ewropew	3
1. It-triq li twassal għall-Unjoni Ekonomika u Monetarja	
1.1 Integrazzjoni Ewropea	4
1.2 Integrazzjoni ekonomika	5
1.3 Kriterji ta' konverġenza	6
1.4 Karatteristiċi ewlenin taż-żona ta' l-euro	7
1.5 Benefiċċji ta' l-euro	8
Avvenimenti importanti	10
2. Struttura u dmirijiet	
2.1 Sistema Ewropea ta' Banek Ċentrali u l-Ewrosistema	12
2.2 Bank Ċentrali Ewropew	12
2.3 Dmirijiet ta' l-Ewrosistema	13
2.4 Indipendenza	14
2.5 Banek ċentrali nazzjonali	16
2.6 Korpi tal-BĊE responsabbli għat-tehid tad-deċiżjonijiet	16
2.7 Kumitati tas-SEBC	19
3. Politika monetarja	
3.1 Stabbiltà tal-prezzijiet	20
3.2 Strateġija tal-politika monetarja tal-BĊE	20
3.3 Strumenti tal-politika monetarja	21
3.4 Komunikazzjoni	23
3.5 Statistika monetarja u finanzjarja	24
4. Is-Sistema TARGET	26
5. Karti tal-flus u muniti ta' l-euro	
5.1 Karti tal-flus	28
5.2 Muniti	29
6. Sorveljanza bankarja	30
Glossarju	32

KELMTEJN TA' QABEL



Meta ngħidu “bank ċentrali”, x’aktarx li l-ewwel haġa li tiġi f’moħħna hi li din hi istituzzjoni li tohrōġ il-flus. U l-flus huma l-istrument li nużaw bħala unità ta’ kejl f’kont, bħala mezz ta’ ħlas u bħala maħżen ta’ valur. Tabilhaqq, l-iżjed għan importanti ta’ kwalunkwe bank ċentrali hu li jiżgura li jinżamm il-valur tal-flus tul medda ta’ żmien. Iżda hemm aspetti oħra ta’ bank ċentrali modern li huma inqas magħrufa. Wieħed minnhom hu l-komunikazzjoni. Bank ċentrali m’għandux biss jagħmel dak li jgħid li jagħmel, iżda għandu wkoll ifisser x’inhu jagħmel, u b’hekk il-pubbliku jsir iżjed konxju u jsir jaf iżjed dwar il-politika u s-servizzi pprovduti.

Dan il-ktejjeb hu parti mill-komunikazzjoni tagħna dwar l-attivitajiet tal-Bank Ċentrali Ewropew (BĊE) li jinsab fil-qalba tas-Sistema Ewropea ta’ Banek Ċentrali (SEBĊ), flimkien mal-banek ċentrali nazzjonali tal-25 Stat Membru ta’ l-Unjoni Ewropea. Billi mhux l-Istati Membri kollha adottaw l-euro bħala l-munita tagħhom, it-terminu Ewrosistema jintuża biex jiddeskrivi l-entità magħmula mill-BĊE u l-banek ċentrali nazzjonali ta’ dawk l-Istati Membri li adottaw l-euro, li bħalissa huma tnax. Il-biċċa l-kbira tad-dmirijiet assenjati lis-SEBĊ permezz tat-Trattat dwar l-Unjoni Ewropea huma amministrati mill-Ewrosistema.

Dan il-ktejjeb hu disponibbli wkoll fil-websajt tal-BĊE (www.ecb.int). Il-verżjoni elettronika se tiġi aġġornata iżjed spiss mill-verżjoni stampata.

Nispera li tiegħu gost taqra dan il-ktejjeb, kemm fil-forma stampata kemm fil-forma elettronika.

Frankfurt am Main, April 2006

Jean-Claude Trichet
President tal-Bank Ċentrali Ewropew

IT-TRIQ LI TWASSAL GĦALL-UNJONI EKONOMIKA U MONETARJA



INTEGRAZZJONI EWROPEA

L-idea biex tiġi stabbilita unjoni ekonomika u monetarja fl-Ewropa tmur lura għal aktar minn hamsin sena. Kienet viżjoni tal-mexxejja politiċi li, fl-1952, waqqfu l-Komunità Ewropea tal-Faħam u l-Azzar (KEFA) , li kienet magħmula minn sitt pajjiżi – il-Belġju, il-Ġermanja, Franza, l-Italja, l-Lussemburgu u l-Olanda.

Tkabbir gradwali ta' l-Unjoni Ewropea

Fis-snin 50 u iżjed tard ittiehdu passi oħra favur l-integrazzjoni Ewropea. L-istess sitt pajjiżi waqqfu l-Komunità Ekonomika Ewropea (KEE)  u l-Komunità Ewropea għall-Energija Atomika (EURATOM) fl-1958. Matul is-snin, dan in-netwerk ta' relazzjonijiet issaħħaħ u tqawwa, u sar il-Komunitajiet Ewropej (KE) u mbagħad, meta ġie adottat it-Trattat ta' Maastricht fl-1993, l-Unjoni Ewropea (UE). L-għadd ta' pajjiżi membri żdied ukoll. Id-Danimarka, l-Irlanda u r-Renju Unit issieħbu fl-1973, u tmien snin wara issieħbet il-Greċja. Il-Portugall u Spanja saru membri fl-1986; l-Awstrija, l-Finlandja u l-Isvezja ssieħbu fl-1995. It-tkabbir kompli fl-1 ta' Mejju 2004, meta r-Repubblika Ċeka, l-Estonja, Ċipru, l-Latvja, il-Litwanja, l-Ungerija, Malta, l-Polonja, is-Slovenja u s-Slovakkja saru l-iżjed membri ġodda ta' l-Unjoni Ewropea.

Kriterji għas-sħubija fl-UE

Il-kondizzjonijiet li jridu jiġu sodisfatti qabel ma pajjiż jissieheb ma' l-UE huma l-kriterji ta' Kopenhagen . Dawn jesigū li l-membri prospettivi (i) jkollhom istituzzjonijiet stabbli li jiggarrantixxu d-demokrazija, il-ħarsien tal-liġi, d-drittijiet tal-bniedem u r-rispett lejn, u l-protezzjoni tal-minoranzi, u (ii) jkollhom ekonomija tas-suq li tiffunzjona kif ukoll il-kapaċità li jlaħħqu mal-pressjoni kompetittiva, biex ikunu jistgħu jieħdu fuqhom l-obbligi tas-sħubija, inklużi l-għanijiet ta' unjoni politika, ekonomika u monetarja.





It-triq li twassal
għall-Unjoni Ekonomika
u Monetarja

1.1 Integrazzjoni Ewropea
1.2 Integrazzjoni ekonomika
1.3 Kriterji ta' konvergenza

1.4 Karatteristiċi ewlenin taż-żona
ta' l-euro
1.5 Benefiċċji ta' l-euro
Avvenimenti importanti



Struttura u dmirijiet



Politika monetarja



Is-Sistema TARGET



Karti tal-flus u muniti
ta' l-euro



Sorveljanza bankarja



INTEGRAZZJONI EKONOMIKA

L-ewwel tentattiv biex tinholq unjoni ekonomika u monetarja ġie mfisser fil-Werner Report 1 tal-1970, li ppreveda tliet stadji li kellhom jitlestew sa l-1980. Madankollu, dawn l-ewwel pjanijiet għal unjoni ekonomika u monetarja qatt ma seħhew qalb it-taqlib monetarju internazzjonali kbir wara l-kollass tas-sistema Bretton Woods fil-bidu tas-snin 70, u r-reċessjoni internazzjonali wara l-ewwel krizi taż-żejt fl-1973.

Biex jilqgħu għal din l-instabbiltà, fl-1979 id-disa' Stati li dak iż-żmien kienu Membri tal-KEE waqqfu s-**Sistema Monetarja Ewropea (SME)** . Il-karatteristika ewlenija ta' din is-Sistema kienet dik tal-**mekkanizmu tar-rati tal-kambju (ERM)** , li bejn il-muniti tad-disa' pajjiżi dahhlet rati tal-kambju fissi iżda li setgħu jiġu aġġustati.

Fit-tieni nofs tas-snin 80 reġgħet tqajmet l-idea ta' unjoni ekonomika u monetarja fl-Att Uniku Ewropew tal-1986, li waqqaf suq uniku. Iżda nstab li l-benefiċċji sħaħ ta' suq uniku setgħu jintlaħqu biss bl-introduzzjoni ta' munita unika għall-pajjiżi partecipanti. Fl-1988 il-Kunsill Ewropew  ordna lill-Kumitat Delors  biex jeżamina kif setgħet titwettaq **Unjoni Ekonomika u Monetarja (UEM)** . Ir-Rapport Delors tal-1989 wassal għan-negozjati għat-**Trattat**  dwar l-Unjoni Ewropea, li stabbilixxa l-Unjoni Ewropea (UE) u emenda t-Trattat li stabbilixxa l-Komunità Ewropea. Dan ġie ffirmat f'Maastricht fi Frar tal-1992 (għalhekk kultant jissejjaħ it-Trattat ta' Maastricht) u daħal fis-seħħ fl-1 ta' Novembru 1993.

Il-progress lejn l-UEM fl-Ewropa twettaq fi tliet stadji. Il-karatteristika prinċipali ta' l-ewwel stadju (1990-1993) kienet il-kisba sħiħa ta' suq Ewropew uniku permezz tat-tneħħija tal-barrieri interni kollha li setgħu ixekklu l-moviment ħieles tal-persuni, prodotti, kapital u servizzi ġewwa l-Ewropa.

It-Tieni Stadju (1994-1998) beda bit-twaqqif ta' l-**Istitut Monetarju Ewropew** , u kien iddedikat għat-tnejniet tekniċi għall-munita unika, l-iskansament ta' defiċits eċċessivi, u t-tisħiħ tal-konvergenza tal-politika ekonomika u monetarja ta' l-Istati Membri (biex jiġu żgurati l-instabbiltà tal-prezzijiet u finanzi pubbliċi

It-Trattat ta' Maastricht iffirmat
fl-1992

Tliet stadji għall-UEM:

- I. Suq Ewropew Uniku
- II. Istitut Monetarju Ewropew
- III. Il-BĊE u l-euro

¹ Imsemmi għal Pierre Werner, li dak iż-żmien kien il-Prim Ministru tal-Lussemburgu.

IT-TRIQ LI TWASSAL GĦALL-UNJONI EKONOMIKA U MONETARJA



sodi). It-Tielet Stadju beda fl-1 ta' Jannar 1999 bl-iffissar irrevokabbli tar-rati tal-kambju, it-trasferiment tal-kompetenza tal-politika monetarja lill-BĊE u l-introduzzjoni ta' l-euro bħala l-munita unika. Fl-1 ta' Jannar 2002 il-karti u l-muniti ta' l-euro saru valuta legali fil-pajjiżi parteċipanti u sa l-aħħar ta' Frar tal-2002 il-karti tal-flus u l-muniti nazzjonali ma baqgħux valuta legali.

Politika ekonomika orjentata
lejn l-istabbiltà u banek ċentrali
indipendenti

1.3 KRITERJI TA' KONVERĠENZA

Il-pajjiżi li jixtiequ jadottaw l-euro bħala l-munita tagħhom għandhom jilhqqu livell għoli ta' "konverġenza sostenibbli". Il-livell ta' konverġenza jiġi stmat abbażi ta' hafna kriterji li jinsabu fit-Trattat ta' Maastricht, li jesiġu li pajjiż ikollu:

- livell għoli ta' **stabbiltà tal-prezzijiet** ■
- finanzi pubbliċi sodi
- rata tal-kambju stabbli
- rati ta' mgħax baxxi u stabbli fuq żmien twil.

Il-kriterji huma mfassla biex jiżguraw li jiddaħhlu fit-Tielet Stadju tal-UEM dawk il-pajjiżi biss li jkollhom politika ekonomika orjentata lejn l-istabbiltà u rekord ta' stabbiltà tal-prezzijiet fuq tul ta' żmien. It-Trattat jesiġi wkoll li l-bank ċentrali tal-pajjiż rispettiv ikun indipendenti (ara l-Artikolu 108 tat-Trattat).

12-il Stat Membru
adottaw l-euro

F'Mejju tal-1998 laqgħa għolja ta' l-UE fi Brussell ikkonfermat li 11 mill-15-il Stat Membru ta' dak iż-żmien – il-Belġju, il-Ġermanja, Spanja, Franza, l-Irlanda, l-Italja, il-Lussemburgu, l-Olanda, l-Awstrija, il-Portugall u l-Finlandja – kienu ssoddisfaw il-kriterji għall-adozzjoni tal-munita unika. Fl-1 ta' Jannar 1999 dawn il-pajjiżi adottaw l-euro bħala l-munita komuni tagħhom. Il-Greċja ingħaqdet ma' dan il-grupp ta' pajjiżi fl-1 ta' Jannar 2001 wara li ssoddisfat il-kriterji.



Stat membru wiehed, l-Isvezja, ma ssodisfatx il-kriterji kollha. Barra dan, id-Danimarka u r-Renju Unit huma “Stati Membri bi status speċjali”. Fi protokolli annessi mat-Trattat li jistabbilixxi l-Komunità Ewropea, iż-żewġ pajjiżi ġew mogħtija d-dritt li jagħzlu jekk iridux jipparteċipaw fit-Tielet Stadju tal-UEM jew le, jiġifieri biex jadottaw l-euro. It-tnejn użaw din l-hekk imsejha “klawżola ta’ għażla” billi avżaw lill-**Kunsill ta’ l-UE** ■ li għalissa mhux bi ħsiebhom jidhlu fit-Tielet Stadju, jiġifieri għalissa ma jixtiequx jidhlu fiż-żona ta’ l-euro.

L-għaxar Stati Membri l-ġodda u l-Isvezja huma membri b’“deroga” minhabba li għadhom ma laħqux ir-rekwiżiti kollha biex jadottaw l-euro. Pajjiż li jkollu **deroga** ■ hu Stat Membru li hu eżentat minn uħud mid-dispożizzjonijiet, iżda mhux minn kull dispożizzjoni, li s-soltu japplikaw mill-bidu tat-Tielet Stadju tal-UEM. Dan jinkludi d-dispożizzjonijiet kollha li jittrasferixxu r-responsabbiltà għall-politika monetarja lill-**Kunsill Governattiv** ■ tal-BĊE.

Bhall-Isvezja, l-għaxar Stati Membri ġodda tal-UE m’għandhom l-ebda “klawżola ta’ għażla”, bħal dawk innegozjati mir-Renju Unit u d-Danimarka.

Dan ifisser li, bis-sħubija fl-UE, l-Istati membri l-ġodda jintrabtu li fl-aħħar mill-aħħar jadottaw l-euro meta jissodisfaw il-**kriterji ta’ konverġenza** ■. Il-BĊE u l-**Kummissjoni Ewropea** ■ jhejju rapporti kull sentejn – jew fuq it-talba ta’ Stat Membru li għandu deroga – dwar il-progress li jkun sar biex jiġu sodisfatti l-kriterji ta’ konverġenza. Dawn ir-rapporti dwar il-konverġenza jikkunsidraw fatturi oħra li jistgħu jinfluwenzaw l-integrazzjoni tal-pajjiż fl-ekonomija taż-żona ta’ l-euro. Ir-rapporti jipprovdu bażi għad-deċiżjoni tal-Kunsill ta’ l-UE dwar jekk pajjiż ġdid għandux jithalla jinghaqad maż-żona ta’ l-euro.

Żewġ Stati Membri għandhom “il-klawżola ta’ l-għażla”

Stati Membri ġodda ta’ l-UE intrabtu li fl-aħħar mill-aħħar jadottaw l-euro

4 KARATTERISTIĊI EWLENIN TAŻ-ŻONA TA’ L-EURO

Il-pajjiżi individwali li issa jiffurmaw iż-żona ta’ l-euro kienu ekonomiji relattivament miftuħa qabel ma ssieħbu maż-żona ta’ l-euro. Madankollu, issa huma parti minn ekonomija ikbar, u waħda li hi ħafna iżjed indipendenti. Minhabba d-daqs tagħha, iż-żona ta’ l-euro tista’ titqabbal ma’ ekonomiji kbar bħal dawk ta’ l-Istati Uniti u l-Ġappun.

IT-TRIQ LI TWASSAL GĦALL-UNJONI EKONOMIKA U MONETARJA



Waħda mill-ikbar ekonomiji tad-dinja

Iż-żona ta' l-euro hi wahda mill-ikbar ekonomiji tad-dinja; fl-2004 kellha popolazzjoni ta' 312-il miljun ruħ. L-Unjoni Ewropea kollha għandha 25 Stat Membru u popolazzjoni ta' 460 miljun ruħ. Meta nqabbluhom, l-Istati Uniti u l-Ġappun għandhom 294 u 128 miljun abitant rispettivament.

F'termini ta' **prodott gross domesticu (PGD)** ■ definit f'termini ta' **parità tal-poter ta' l-akkwist** ■, l-Istati Uniti kienu l-ikbar ekonomija fl-2004, b'20.9% tal-PGD dinji; u warajhom kien hemm iż-żona ta' l-euro bi 15.3%. Is-sehem tal-Ġappun kien ta' 6.9%. L-ishma tal-pajjiżi individwali taż-żona ta' l-euro huma ħafna iżgħar: fl-2004 l-ikbar wieħed kellu sehem ta' 4.3% tal-PGD dinji.

Dipendenza limitata fuq il-kummerċ barrani

Għalkemm iż-żona ta' l-euro tista' tiġi affettwata b'mod sinifikanti mill-iżviluppi fl-ekonomija globali, il-fatt li iż-żona ta' l-euro għandha ekonomija inqas miftuħa jfisser li ċaqliq fil-prezzijiet ta' prodotti barranin ikollu biss impatt limitat fuq il-prezzijiet domestiċi. Madankollu, hi iżjed miftuħa kemm minn dik ta' l-Istati Uniti kif ukoll minn dik tal-Ġappun. Fl-2004 l-esportazzjoni ta' prodotti u servizzi taż-żona ta' l-euro bħala sehem tal-PGD kienet ogħla ħafna (19.4%) mill-figuri korrispondenti għall-Istati Uniti (9.8%) u għall-Ġappun (13.6%).

Suq uniku veru għall-prodotti u s-servizzi

1.5 BENEFIĊĠI TA' L-EURO

Bit-twaqqif ta' l-Unjoni Ekonomika u Monetarja (UEM) ■ l-UE għamlet pass importanti għat-tkomplija tas-suq intern. Il-konsumaturi u d-ditti issa jistgħu faċilment iqabblu l-prezzijiet u jsibu l-iżjed fornituri kompetittivi fiż-żona ta' l-euro. Barra dan, l-UEM qed tipprovdi ambjent ta' stabbiltà ekonomika u monetarja fl-Ewropa kollha li jiffavorixxi t-tkabbir sostenibbli u l-ħolqien ta' impjiegi; u l-munita unika warrbet it-tfixkil ikkawżat miċ-ċaqliq qawwi fir-rati tal-kambju tal-muniti nazzjonali ta' qabel.

Is-safar ġewwa ż-żona ta' l-euro sar iżjed sempliċi permezz ta' l-introduzzjoni, fl-1 ta' Jannar 2002, tal-karti u l-muniti ta' l-euro. Il-prezzijiet tal-prodotti u s-servizzi jistgħu jitqabblu f'daqqa t'għajn u l-ħlas jista' jsir bl-istess munita fil-pajjiżi kollha.



Bil-ħolqien ta' l-euro, l-ispejjeż u r-riskji marbuta mat-transazzjonijiet tal-kambju fiż-żona ta' l-euro ġew eliminati. Fl-imġhod, dawn l-ispejjeż u riskji xekklu l-kompetizzjoni bejn il-pajjiżi. Permezz taż-żieda fil-kompetizzjoni, ir-riżorsi disponibbli x'aktarx li jintużaw bl-iżjed mod effiċjenti. B'munita unika, id-deċiżjonijiet dwar l-investment huma iżjed faċli, billi ċ-ċaqliq fir-rata tal-kambju ma jstax jibqa' jinfluwenza l-qliġ mill-investment transkonfini ġewwa ż-żona ta' l-euro.

Riskji tal-kambju barrani u spejjeż ta' transazzjonijiet eliminati

Qabel l-introduzzjoni ta' l-euro, is-swieq finanzjarji kienu, karatteristikament, nazzjonali. L-istrumenti finanzjarji, bħal bonds tal-gvern u iżma kienu denominati fil-munita nazzjonali. L-introduzzjoni ta' l-euro kien pass kbir 'il quddiem lejn l-integrazzjoni tas-swieq finanzjarji fiż-żona ta' l-euro. Dan se jibqa' jinfluwenza l-istruttura ta' l-ekonomija taż-żona ta' l-euro. Provi ta' integrazzjoni jinsabu, f'livelli differenti, fil-partijiet kollha ta' l-istruttura finanzjarja:

Integrazzjoni tas-swieq finanzjarji

- **Is-suq interbankarju tal-flus** ■ fiż-żona ta' l-euro hu integrat għal kollox.
- **Is-suq tal-bonds** ■ denominati f'euro hu integrat sew, profond u likwidu, u jipprovdi għażla wiesa' ta' investimenti u fondi.
- **Is-suq ta' l-iżma** ■ taż-żona ta' l-euro qed jiġi ikkunsidrat dejjem iżjed bħala suq uniku.
- L-inkorporazzjonijiet u akkwisti kemm domestiċi kif ukoll transkonfini żdiedu fost il-banek taż-żona ta' l-euro.

Il-profondità u l-kwalità ta' suq finanzjarju integrat jgħinu l-iffinanzjar ta' tkabbir ekonomiku u permezz ta' dan, il-ħolqien ta' l-impjiegi. Il-pubbliku għandu għażla iżjed wiesa' għad-deċiżjonijiet tiegħu dwar it-tifdil u l-investimenti. Il-kumpanniji jistgħu jibbenefikaw minn suq tal-kapital kbir hafna biex jiffinanzjaw in-negozju tagħhom u biex jużaw strumenti finanzjarji godda sabiex iħarsu rwieħhom kontra riskji finanzjarji differenti u biex itejbu l-amministrazzjoni ta' l-investimenti tagħhom.

AVVENIMENTI IMPORTANTI



1952



Il-Komunità Ewropea għall-Faħam u l-Azzar (KEFA) titwaqqaf mill-Belġju, l-Ġermanja, Franza, l-Italja, l-Lussemburgu u l-Olanda.

1958

jidhlu fis-sehħ it-Trattati ta' Ruma; jitwaqqfu l-Komunità Ekonomika Ewropea (KEE) u l-Komunità Ewropea għall-Energija Atomika (EURATOM).

1967

It-Trattat ta' Inkorporazzjoni jgħaqqad it-tliet Komunitajiet eżistenti (KEFA, KEE, EURATOM).

1970



Jiġi ppreżentat ir-Rapport Werner, l-ewwel "pjan dettaljat" għal unjoni monetarja.

1973

Id-Danimarka, l-Irlanda u r-Renju Unit jingħaqdu mal-Komunitajiet Ewropej (KE).

1979

Twaqqif tas-Sistema Monetarja Ewropea (SME).

1981



Il-Greċja tingħaqad mal-Komunitajiet Ewropej.

1986

Spanja u l-Portugall jingħaqdu mal-KE.

1987



Jidhol fis-sehħ l-Att Uniku Ewropew, u dan iwitti t-triq għas-suq uniku.

1989



Il-Kumitat Delors jippreżenta rapport dwar Unjoni Ekonomika u Monetarja.

1990

Bidu ta' l-Ewwel Stadju ta' l-UEM.

1993

Jidhol fis-seħh it-Trattat dwar L-Unjoni Ewropea (Trattat ta' Maastricht).

1994



Bidu tat-Tieni Stadju ta' l-UEM.
L-Istitut Monetarju Ewropew (IME)
jiġi mwaqqaf fi Frankfurt am Main.

1995

L-Awstrija, l-Finlandja u l-Isvezja
jingħaqdu ma' l-UE.

1998

L-IME jiġi xolt; jitwaqqaf il-Bank
Ċentrali Ewropew fi Frankfurt am
Main.

1999



Bidu tat-Tielet Stadju tal-UEM bi
11-il pajjiż parteċipant;
l-introduzzjoni ta' l-euro bħala
munita unika.

Jidhol fis-seħh it-Trattat dwar
L-Unjoni Ewropea kif Emendat
(Trattat ta' Amsterdam).

2001

Il-Greċja tingħaqad bħala t-tnax-il
pajjiż taż-żona ta' l-euro.

2002



Jidhlu fiċ-ċirkolazzjoni l-karti u
l-muniti ta' l-euro.

2003

Jidhol fis-seħh it-Trattat dwar
L-Unjoni Ewropea (Trattat ta' Nizza).

2004



Għaxar pajjiżi oħra jingħaqdu
ma' l-UE fl-1 ta' Mejju.

STRUTTURA U DMIRIJJET



2.1 SISTEMA EWROPEA TA' BANEK ĊENTRALI U L-EWROSISTEMA

Is-Sistema Ewropea ta' Banek Ċentrali (SEBC) ■ twaqqfet skond it-Trattat ta' Maastricht u l-Istatut tas-Sistema Ewropea ta' Banek Ċentrali u dak tal-Bank Ċentrali Ewropew ■. Din thaddan fiha l-Bank Ċentrali Ewropew (BĊE) u l-banek ċentrali nazzjonali (BĊN) ta' l-Istati Membri kollha ta' l-UE.

L-Ewrosistema ■ hija magħmula mill-BĊE u mill-BĊN ta' l-Istati Membri ta' l-UE li adottaw l-euro (li bħalissa huma 12).

Il-korpi tal-BĊE responsabbli għat-teħid tad-deċiżjonijiet huma l-Kunsill Governattiv ■ u l-Bord Esekuttiv ■. Id-deċiżjonijiet tal-BĊE dwar il-politika monetarja jittiehdu mill-Kunsill Governattiv. Il-Bord Esekuttiv jimplimenta d-deċiżjonijiet u hu responsabbli għall-amministrazzjoni ordinarja tal-BĊE. It-tielet korpi tal-BĊE li jjeħu d-deċiżjonijiet hu l-Kunsill Ġenerali ■, li se jibqa' jeżisti sakemm jibqa' Stati Membri li ma jkunux adottaw l-euro bħala l-munita tagħhom.

Il-BĊE hu organizzazzjoni
sovra-nazzjonali

2.2 BANK ĊENTRALI EWROPEW

Il-BĊE twaqqaf f'Ġunju tal-1998 fi Frankfurt am Main, u ħa x-xogħol li kien jagħmel il-predeċessur tiegħu, l-Istitut Monetarju Ewropew (IME). Hu istituzzjoni sovra-nazzjonali bil-personalità legali tiegħu. Fl-2002 il-BĊE nieda kompetizzjoni arkitettonika internazzjonali għall-kwartieri permanenti futuri tiegħu, li għalihom gie akkwistat sit fil-lvant ta' Frankfurt.

L-istaff tal-BĊE hu tabilhaqq Ewropew; il-membri ġejjin minn kull wieħed mill-25 pajjiż ta' l-Unjoni Ewropea.



It-triq li twassal
għall-Unjoni Ekonomika
u Monetarja



Struttura u dmirijiet

2.1 Sistema Ewropea ta' Banek
Ċentrali u l-Ewrosistema
2.2 Bank Ċentrali Ewropew
2.3 Dmirijiet ta' l-Ewrosistema
2.4 Indipendenza

2.5 Banek ċentrali nazzjonali
2.6 Korpi tal-BĊE responsabbli
għat-tehdid tad-deċiżjonijiet
2.7 Kumitati tas-SEBC



Politika monetarja



Is-Sistema TARGET



Karti tal-flus u muniti
ta' l-euro



Sorveljanza bankarja



DMIRIJET TA' L-EWROSISTEMA

L-Ewrosistema għandha 4 dmirijiet ewlenin. L-ewwel dover hu li twettaq il-politika monetarja adottata mill-Kunsill Governattiv tal-BĊE – jiġifieri, deċiżjonijiet dwar ir-rati ewlenin ta' l-imghax tal-BĊE (**ir-rata minima ta' l-offerti** fuq l-**operazzjonijiet ewlenin ta' rifinanzjament** kif ukoll ir-rati ta' imghax fuq il-faċilità ta' **self marginali** u fuq il-faċilità tad-depożitu u, fejn xieraq, deċiżjonijiet li għandhom x'jaqsmu ma' l-għanijiet monetarji u l-provvista tar-riżervi). Il-Bord Esekuttiv hu responsabbli għall-implimentazzjoni tal-politika monetarja, responsabbiltà li jeżercita billi jagħti struzzjonijiet lill-BĊN. Per eżempju, il-Bord Esekuttiv jiddeċiedi darba fil-ġimgħa dwar l-allokazzjoni ta' likwidità lis-settur bankarju permezz ta' l-operazzjonijiet ewlenin ta' rifinanzjament.

Il-Kunsill Governattiv jiddeċiedi
dwar rati ta' imghax ewlenin

It-tieni u t-tielet dmir ta' l-Ewrosistema huma li twettaq **operazzjonijiet ta' kambju** u li żżomm u tamministra r-riżervi uffiċjali tal-pajjiżi taż-żona ta' l-euro.


Il-BĊN ta' l-Ewrosistema ittrasferew l-assi ta' riżervi barranin tagħhom lill-BĊE li jammontaw għal xi €40 biljun (85% investiti f'munita barranija u 15% f'deheb). Bi tpattija, l-BĊN rċevew **kreditu bl-imghax** kontra l-BĊE, u li huma denominati f'euro. Il-BĊN ta' l-Ewrosistema għandhom sehem fl-amministrazzjoni tar-riżervi barranin tal-BĊE: huma jaġixxu bħala aġenti għall-BĊE, skond il-linji gwida ta' l-amministrazzjoni tal-portafoll stabbiliti mill-BĊE. Il-bqija ta' l-assi f'riżervi barranin ta' l-Ewrosistema huma proprjetà tal-BĊN u huma amministrati minnhom. Transazzjonijiet f'dawk l-assi ta' riżerva huma regolati mill-Ewrosistema. B'mod partikolari, transazzjonijiet li jaqsbu ċerti limiti jehtieġu l-approvazzjoni tal-BĊE qabel ma jitwettqu.

Assi ta' riżervi barranin miżmuma
mill-BĊE u l-BĊN

Ir-raba' dmir ewleni ta' l-Ewrosistema hu l-promozzjoni tat-thaddim bla xkiel tas-sistemi tal-pagamenti. Barra dan, l-Ewrosistema tikkontribwixxi għat-twettiq tas-sorveljanza finanzjarja: din tagħti pariri lill-leġiżlaturi fil-qasam tal-kompetenza tagħha u tiġbor statistika monetarja u finanzjarja.

It-Trattat jispeċifika wkoll li l-BĊE għandu d-dritt esklużiv biex jawtorizza l-ħruġ ta' karti tal-flus ta' l-euro.

STRUTTURA U DMIRIJJET



2.4 INDIPENDENZA

Meta jwettqu dmirijiet li għandhom x'jaqsmu ma' l-Ewrosistema, l-BĊE u l-banek ċentrali nazzjonali m'għandhomx jitolbu jew jieħdu struzzjonijiet minn istituzzjonijiet jew korpi Komunitarji, minn kwalunkwe gvern ta' pajjiż ta' l-UE jew minn kwalunkwe korp ieħor. Bl-istess mod, l-istituzzjonijiet u l-korpi Komunitarji u l-gvernijiet ta' l-Istati Membri m'għandhomx jippruvaw jinfluenzaw lill-membri tal-korpi tal-BĊE jew tal-BĊN li jieħdu d-deċiżjonijiet, fit-tweġiq ta' dmirijiethom.

Indipendenza personali

L-istatuti tas-SEBC u tal-BĊE jipprovdu bażi legali biex il-gvernaturi tal-BĊN u l-membri tal-Bord Esekuttiv jibqgħu fil-kariga kif ġej:

- perijodu minimu tal-mandat għall-gvernaturi tal-BĊN ta' hames snin;
- perijodu ta' mandat li ma jiġġeddidx ta' tmien snin għall-membri tal-Bord Esekuttiv tal-BĊE;
- tneħħija mill-kariga tal-Membri tal-Bord Esekuttiv fil-każ biss ta' inkapaċità jew ta' mġieba hażina serja; f'dan il-każ il-Qorti tal-Ġustizzja tal-Komunitajiet Ewropej hi kompetenti biex tiddeċiedi dwar kwalunkwe tilwima.

Indipendenza funzjonali

L-Ewrosistema hi wkoll indipendenti fl-operat tagħha. Il-BĊE u l-BĊN għandhom għad-dispożizzjoni tagħhom l-istrumenti u l-kompetenzi kollha meħtieġa biex iwettqu politika monetarja effiċjenti u huma awtorizzati li jiddeċiedu b'mod awtonomu kif u meta jużawhom.

L-Ewrosistema ma tistax tagħti self lill-korpi Komunitarji jew lil entitajiet tas-settur pubbliku nazzjonali, u dan isahha l-indipendenza tagħha billi jharisha minn kwalunkwe influwenza minn-naħa ta' awtoritajiet pubbliċi. Barra dan, il-Kunsill Governattiv tal-BĊE għandu d-dritt li jadotta regolamenti li jorbtu biex iwettaq id-dmirijiet tas-SEBC kif ukoll f'ċerti każi oħra, kif stabbilit f'atti speċifiċi tal-Kunsill ta' l-UE.



Nationale Bank van
België / Banque
Nationale de Belgique



Deutsche
Bundesbank



Bank of Greece



Banco de España



Banque de France



Central Bank and
Financial Services
Authority of Ireland



Banca d'Italia



Banque centrale
du Luxembourg



De Nederlandsche
Bank



Oesterreichische
Nationalbank



Banco de Portugal



Suomen Pankki
Finlands Bank



STRUTTURA U DMIRIJJET



2.5 BANEK ĊENTRALI NAZZJONALI

Il-banek ċentrali nazzjonali ta' l-Ewrosistema għandhom personalità legali (taħt il-liġi tal-pajjiżi rispettivi tagħhom) li hi separata minn dik tal-BĊE. FI-istess hin, huma parti integrali ta' l-Ewrosistema, li hi responsabbli għall-**istabbiltà tal-prezzijiet** ■ fiż-żona ta' l-euro; huma joperaw skond il-linji gwida u l-istruzzjonijiet tal-BĊE fit-tweġiq tad-dmirijiet ta' l-Ewrosistema.

Il-BĊN iwettqu operazzjonijiet ta' politika monetarja

Il-BĊN huma involuti fit-tweġiq tal-politika monetarja unika taż-żona ta' l-euro. Huma jwettqu l-operazzjonijiet tal-politika monetarja; per eżempju, jipprovdu flus tal-banek ċentrali lill-**istituzzjonijiet ta' kreditu** ■ u jiżguraw ir-regolament ta' pagamenti bla flus kontanti fil-qasam domestiku u transkonfini. Barra dan, jagħmlu operazzjonijiet ta' amministrazzjoni ta' riżervi barranin f'isimhom u bħala aġenti għall-BĊE.

Il-BĊN huma responsabbli wkoll b'mod wiesa' biex jiġbru data nazzjonali statistika u biex joħroġu u jimmaniġġaw karti tal-flus ta' l-euro fil-pajjiżi rispettivi tagħhom. Il-BĊN iwettqu wkoll funzjonijiet barra mill-liskop ta' l-Istatut, sakemm il-Kunsill Governattiv ma jqishomx inkompatibbli ma' l-għanijiet u d-dmirijiet ta' l-Ewrosistema.

Taħt il-liġijiet nazzjonali, il-BĊN jistgħu jiġu assenjati funzjonijiet oħra li m'għandhomx x'jaqsmu ma' funzjonijiet ta' politika monetarja: xi BĊN huma involuti f'sorveljanza bankarja u/jew jaġixxu bħala l-bankier ewlieni tal-gvern.

2.6 KORPI TAL-BĊE RESPONSABBILI GĦAT-TEHID TAD-DEĊIŻJONIJET

Il-Kunsill Governattiv jiltaqa' l-Ħamis, darbtejn fix-xahar

Il-Kunsill Governattiv tal-BĊE hu magħmul mill-membri tal-Bord Esekuttiv tal-BĊE u l-gvernaturi tal-BĊN tal-pajjiżi taż-żona ta' l-euro. L-Istatut tas-SEBĊ jiddikjara li l-Kunsill Governattiv tal-BĊE għandu jiltaqa' għall-inqas għaxar darbiet fis-sena. Id-dati tal-laqgħat tiegħu jiġu deċiżi mill-Kunsill Governattiv innifsu abbażi ta' proposta tal-Bord Esekuttiv. Il-laqgħat jistgħu jsiru wkoll permezz ta' telekonferenza, sakemm ma jkunx hemm oġġezzjoni minn ta' l-inqas tliet



gvernaturi. Bħalissa l-Kunsill Governattiv jiltaqa' darbtejn fix-xahar, normalment l-ewwel u t-tielet Ħamis ta' kull xahar. Is-soltu kwistjonijiet ta' politika monetarja jiġu diskussi fl-ewwel laqgħa tax-xahar.

Il-President tal-Kunsill ta' l-UE u membru tal-Kummissjoni Ewropea jistgħu jattendu l-laqgħat, għalkemm il-membri tal-Kunsill Governattiv biss għandhom id-dritt tal-vot. Kull membru tal-Kunsill Governattiv għandu vot wiehed u, minbarra deċiżjonijiet dwar kwistjonijiet finanzjarji tal-BĊE, il-Kunsill Governattiv jiehu d-deċiżjonijiet tiegħu b'magħġoranza sempliċi. Jekk il-voti favur u kontra jkunu indaqs, il-President għandu l-vot deċiżiv. Dwar kwistjonijiet finanzjarji – per eżempju, is-sottoskrizzjoni tal-kapital tal-BĊE, it-trasferiment ta' riżervi barranin, jew it-tqassim ta' dhul monetarju – il-voti huma ppeżati skond l-ishma tal-BĊN fil-kapital sottoskritt tal-BĊE.

It-Trattat dwar l-Unjoni Ewropea u l-Istatuti tas-SEBC u tal-BĊE jagħtu s-setgħa lill-Kunsill Governattiv biex jiehu l-iżjed deċiżjonijiet strateġikament sinifikanti għall-Ewrosistema.

Ir-responsabbiltajiet ewlenin tal-Kunsill Governattiv huma:

- li jifformula l-politika monetarja taż-żona ta' l-euro; jiġifieri, jiehu deċiżjonijiet dwar il-livell tar-rati ewlenin ta' l-imgħax tal-BĊE;
- li jadotta l-linji gwida u li jiehu d-deċiżjonijiet meħtieġa biex jiżgura t-twettieq tad-dmirijiet ta' l-Ewrosistema.


Meta jiehu deċiżjonijiet dwar il-politika monetarja u dmirijiet oħra ta' l-Ewrosistema, il-Kunsill Governattiv iqis l-iżviluppi fiż-żona ta' l-euro fl-intier tagħha.

Fokus fuq iż-żona ta' l-euro

Il-Bord Esekuttiv hu magħmul mill-President u l-Viċi President tal-BĊE u erba' membri oħra. Dawn jiġu maħtura minn qalb persuni ta' pożizzjoni rikonoxxuta u ta' esperjenza professjonali fi kwistjonijiet monetarji u bankarji, bil-qbil tal-gvernijiet kollha taż-żona ta' l-euro fil-livell ta' Kapijiet ta' Stat jew Gvern, fuq rakkomandazzjoni mill-Kunsill ta' l-UE wara li dan ikun ikkonsulta l-Parlament

Il-Bord Esekuttiv jiltaqa' kull nhar ta' Tlieta

STRUTTURA U DMIRIJJET



Ewropew ■ u l-Kunsill Governattiv tal-BĊE. Il-Bord Esekuttiv normalment jiltaqa' kull nhar ta' Tlieta.

Il-President tal-BĊE jew, fl-assenza tiegħu, il-Viċi President, jippresjedi l-laqgħat tal-Kunsill Governattiv, tal-Bord Esekuttiv u tal-Kunsill Ġenerali tal-BĊE. Il-President jiġi mistieden għall-laqgħat ta' l-**Eurogroup** ■, il-grupp informali tal-ministri ta' l-ekonomija u tal-finanzi taż-żona ta' l-euro, u jista' jieħu sehem fil-laqgħat tal-Kunsill ta' l-UE dwar suġġetti li għandhom x'jaqsmu ma' l-għanijiet u d-dmirijiet ta' l-Ewrosistema.

Ir-responsabbiltajiet ewlenin tal-Bord Esekuttiv huma:

- li jhejji l-laqgħat tal-Kunsill Governattiv;
- li jimplimenta l-politika monetarja fiż-żona ta' l-euro skond il-linji gwida u d-deċiżjonijiet stabbiliti mill-Kunsill Governattiv u, b'hekk, jagħti struzzjonijiet lil-l-BĊN;
- li jamministra x-xogħol ta' kuljum tal-BĊE;
- li jeżerċita ċerti setgħat, inklużi setgħat regolatorji, delegati lil mill-Kunsill Governattiv.

Il-Kunsill Ġenerali jiltaqa' erba' darbiet fis-sena

Il-Kunsill Ġenerali hu magħmul mill-President u l-Viċi President tal-BĊE u mill-gvernaturi tal-banek ċentrali nazzjonali ta' l-Istati Membri kollha ta' l-UE. Il-membri l-oħra tal-Bord Esekuttiv, il-President tal-Kunsill ta' l-UE u membru tal-**Kummissjoni Ewropea** ■ jistgħu jattendu l-laqgħat tal-Kunsill Ġenerali iżda m'għandhomx id-dritt tal-vot. Laqgħat tal-Kunsill Ġenerali jistgħu jissejġu kull meta l-President jidhirlu li jkun meħtieġ jew fuq it-talba ta' mill-inqas tlieta mill-membri tiegħu. Il-Kunsill Ġenerali normalment jiltaqa' fi Frankfurt darba kull tliet xhur.

Il-Kunsill Ġenerali m'għandu ebda responsabbiltà għal deċiżjonijiet dwar il-politika monetarja fiż-żona ta' l-euro. Hu ħa f'idejha id-dmirijiet li kienu ta' l-IME, jiġifieri dawk li l-BĊE għandu jwettaq fit-Tielet Stadju ta' l-UME sakemm ikun hemm xi Stati Membri ta' l-UE li jkunu għadhom ma adottawx l-euro. Dan ifisser li l-Kunsill Governattiv għandu d-dmir ewleni li jirrapporta dwar il-progress lejn il-konvergenza

■ ara l-Glossarju



minn-naħa ta' l-Istati Membri ta' l-UE li għadhom m'adottawx l-euro, u li jagħti parir dwar it-thejjijiet meħtieġa biex jadottaw l-euro bħala l-munita tagħhom. Jagħmel ukoll kontribut f'dak li jirrigwarda l-pariri tas-SEBC u jgħin biex tingabar l-informazzjoni statistika.

2.7 KUMITATI TAS-SEBĊ

Il-korpi għat-teħid tad-deċiżjonijiet tal-BĊE huma mghejjuna mill-kumitati tas-SEBĊ. Dawn il-Kumitati huma importanti wkoll fejn tidhol il-kooperazzjoni fi hdan is-SEBĊ innifisha. Il-Kumitati huma komposti minn membri ġejjin mill-BĊE u mill-banek ċentrali nazzjonali (BĊN) ta' l-Ewrosistema ■, kif ukoll minn membri ġejjin minn korpi oħra kompetenti, bħal ma huma l-awtoritajiet nazzjonali ta' sorveljanza fil-każ tal-Kumitat ta' Sorveljanza Bankarja. Kull wieħed mill-BĊN tal-pajjiżi li m'humiex fiż-żona ta' l-euro ħatar esperti biex jieħdu sehem fil-laqgħat tal-Kumitati tas-SEBĊ kull meta xi Kumitat ikun qed jittratta kwistjonijiet li jaqgħu taħt il-kompetenza tal-Kunsill Ġenerali. Il-mandati tal-Kumitati huma stabbiliti mill-Kunsill Governattiv ■, il-korp li lilu jirrapportaw il-Kumitati permezz tal-Bord Esekuttiv ■.

Kumitati ta' esperti jsostnu
l-korpi li jieħdu d-deċiżjonijiet

Fil-preżent, il-Kumitati huma dawn: il-Kumitat għall-Kontabilità u Dhul Monetarju, il-Kumitat għas-Sorveljanza Bankarja, il-Kumitat għall-Karti tal-Flus, il-Kumitat għall-Komunikazzjoni Ewrosistema/SEBĊ, il-Kumitat għat-Teknologija Informatika, il-Kumitat ta' l-Awdituri Interni, il-Kumitat għar-Relazzjonijiet Internazzjonali, il-Kumitat Legali, il-Kumitat għall-Operazzjonijiet tas-Suq, il-Kumitat għall-Politika Monetarja, il-Kumitat għas-Sistemi ta' Flus u Pagamenti u l-Kumitat għall-Istatistika.

Fl-1998 il-Kunsill Governattiv waqqaf ukoll Kumitat għall-Estimi, kompost minn membri ġejjin mill-BĊE u mill-BĊN ta' l-Ewrosistema. Il-Kumitat għall-Estimi jassisti lill-Kunsill Governattiv fi kwistjonijiet li għandhom x'jaqsmu ma' l-estimi tal-BĊE.

Fl-aħħarnett, fl-2005 giet stabbilita Konferenza tar-Riżorsi Umani, magħmula minn membri mis-SEBĊ. L-għan ta' din il-Konferenza hu li thegġegħ il-kooperazzjoni u l-għaqda fil-hidma bejn il-banek ċentrali ta' l-Ewrosistema/tas-SEBĊ fil-qasam ta' l-amministrazzjoni tar-riżorsi umani.

POLITIKA MONETARJA



3.1 STABBILTÀ TAL-PREZZIJJET

L-ghan ewlieni ta' l-Ewrosistema ■ hu li żżomm l-istabbiltà tal-prezzijiet. Bla ħsara għall-ghan ta' l-istabbiltà tal-prezzijiet ■, l-Ewrosistema għandha tappoġġa l-politika ekonomika generali tal-Komunità Ewropea.

L-istabbiltà tal-prezzijiet hi l-ogħla prijarità

L-Artikolu 2 tat-Trattat ■ dwar l-Unjoni Ewropea jgħid li l-Unjoni Ewropea taspira li tippromwovi “il-progress ekonomiku u soċjali u livell għoli ta’ impjieg u li tikseb żvilupp bilanċjat u sostenibbli.” L-Ewrosistema tikkontribwixxi għal dawn il-miri billi żżomm l-istabbiltà tal-prezzijiet. Barra dan, biex tikseb l-istabbiltà tal-prezzijiet, l-Ewrosistema żżomm f’moħħha dawn l-għanijiet. Fil-każ li jkun hemm konflitt bejn dawn l-għanijiet, il-BĊE dejjem għandu jagħti prijarità liż-żamma ta’ l-istabbiltà tal-prezzijiet.

L-Ewrosistema taġixxi skond il-prinċipju ta’ ekonomija ta’ suq ħieles b’kompetizzjoni ħielsa, u li tiffavorixxi l-allokazzjoni effiċjenti tar-riżorsi.

3.2 STRATEĠIJA TAL-POLITIKA MONETARJA TAL-BĊE

Biex jikseb l-istabbiltà tal-prezzijiet, il-BĊE għandu jinfluwenza l-kondizzjonijiet fis-suq tal-flus, u b’hekk ukoll il-livell tar-rati ta’ l-imgħax fuq żmien qasir.

Il-BĊE adotta strateġija li tiżgura l-użu ta’ metodu konsistenti u sistematiku meta jittieħdu d-deċizzjonijiet dwar il-politika monetarja. Il-konsistenza tgħin biex jiġu stabbilizzati l-aspettattivi dwar l-inflazzjoni ■ u biex tittejjeb il-kredibilità tal-BĊE.

Id-definizzjoni kwantitattiva ta’ l-istabbiltà tal-prezzijiet ■ hu element ewlieni ta’ l-istrateġija tal-politika monetarja tal-Kunsill Governattiv ■ tal-BĊE: id-definizzjoni hi din: “żieda ta’ sena fuq sena fl-Indiċi Armonizzati tal-Prezzijiet għall-Konsumatur (HICP) ■ għaž-żona ta’ l-euro ta’ taħt it-2%”. L-istabbiltà tal-prezzijiet trid tinżamm fuq żmien medju. Dan jirrifletti l-htieġa li l-politika monetarja tkun waħda li tħares ’il quddiem.



It-triq li twassal
għall-Unjoni Ekonomika
u Monetarja



Struttura u dmirijiet



Politika monetarja

3.1 Stabbiltà tal-prezzijiet

3.2 Strategija tal-politika monetarja
tal-BĊE

3.3 Strumenti tal-politika monetarja

3.4 Kommunikazzjoni

3.5 Statistika monetarja u finanzjarja



Is-Sistema TARGET



Karti tal-flus u muniti
ta' l-euro



Sorveljanza bankarja



Biex jikseb l-istabbiltà tal-prezzijiet, il-BĊE jara li jżomm ir-rati ta' l-inflazzjoni taħt iżda qrib it-2% fuq żmien medju. Dan jenfasizza l-obbligu tiegħu li jipprovdi margni ta' sigurtà suffiċjenti biex jissalvagwardja kontra r-riskji tad-deflazzjoni ■.

Minhabba li għad hemm dewmien sinifikanti fil-mekkaniżmu ta' trasmissjoni ■ (ara t-taqsimi li jmiss), jeħtieġ li l-politika monetarja tkun waħda li tħares 'il quddiem. Barra dan, il-politika monetarja għandha tankra l-aspettattivi tagħha dwar l-inflazzjoni biex tgħin halli tonqos il-volatilità fl-iżviluppi ekonomiċi.

Politika monetarja li tħares
'l quddiem

Flimkien mad-definizzjoni ta' l-istabbiltà tal-prezzijiet, l-istrategija tal-politika monetarja tinvolti stima komprensiva tar-riskji għall-istabbiltà tal-prezzijiet li tikkonsisti f'analizi ekonomika u analizi monetarja. Qabel kull deċiżjoni dwar il-politika monetarja ssir verifika rigoruża ta' l-informazzjoni li tirriżulta miż-żewġ analizzijiet.



STRUMENTI TAL-POLITIKA MONETARJA

Il-mekkaniżmu tat-trasmissjoni tal-politika monetarja jibda bl-amministrazzjoni tal-likwidità mill-bank ċentrali u bit-treġġja tar-rati ta' l-imgħax fuq żmien qasir.

Is-suq tal-flus, bħala parti mis-suq finanzjarju, għandu rwol importanti ħafna f'dak li jirrigwarda t-trasmissjoni tad-deċiżjonijiet dwar il-politika monetarja, minhabba li dan hu l-ewwel suq li jiġi affettwat minn tibdil fil-politika monetarja. Biex il-politika monetarja tkun effiċjenti, hu essenzjali li s-suq tal-flus ikun sod u integrat, minhabba li b'hekk ikun hemm distribuzzjoni uniformi tal-likwidità tal-banek ċentrali kif ukoll livell ta' rati ta' imgħax fuq żmien qasir li jkun konsistenti fiż-żona kollha tal-munita unika. Din il-kondizzjoni meħtieġa minn qabel għet sodisfatta kważi fil-bidu nett tat-Tielet Stadju ta' l-UEM meta s-swieq nazzjonali tal-flus ġew integrati b'suċċess f'suq tal-flus effiċjenti taż-żona ta' l-euro.

Is-suq tal-flus hu l-ewwel
li jiġi affettwat

Biex tidderiġi r-rati ta' l-imgħax fuq żmien qasir, l-Ewrosistema għandha għad-dispożizzjoni tagħha għadd ta' strumenti ta' politika monetarja, jiġifieri, operazzjonijiet ta' suq miftuħ, faċilitajiet permanenti u rekwiżiti tar-riżerva.

POLITIKA MONETARJA



L-operazzjonijiet ta' suq miftuh jistgħu jinqasmu:

- f'operazzjonijiet ewlenin ta' rifinanzjament ■; dawn huma transazzjonijiet regolari li jipprovdu l-likwidità, li jsiru u jimmaturaw darba fil-ġimgħa;
- f'operazzjonijiet ta' rifinanzjament fuq żmien itwal; dawn huma transazzjonijiet li jipprovdu l-likwidità, li jsiru darba fix-xahar u jimmaturaw kull tliet xhur;
- f'operazzjonijiet ta' titjib u rfinar; dawn jistgħu jsiru fuq bażi ad hoc biex tiġi amministrata l-qagħda tal-likwidità fis-suq u biex jiġu ddireġuti r-rati ta' l-imġhax. B'mod partikolari, dawn jimmiraw biex itaffu l-effetti mhux mistennija ta' l-iżbilanċi fil-likwidità fuq ir-rati ta' l-imġhax; u
- f'operazzjonijiet strutturali li jistgħu jitwettqu mill-Ewrosistema permezz ta' transazzjonijiet irriversjati, transazzjonijiet assoluti u l-hruġ ta' ċertifikati tad-dejn.

Facilitajiet permanenti

L-Ewrosistema toffri wkoll żewġ facilitajiet permanenti, li jistabbilixxu l-limiti għar-rati ta' l-imġhax tas-suq ta' matul il-lejl billi tipprovdi u tassorbi l-likwidità:

- il-facilità tas-self marginali, li tippermetti lill-istituzzjonijiet ta' kreditu ■ jakkwistaw il-likwidità matul il-lejl mill-banek ċentrali nazzjonali kontra assi eliġibbli; u
- il-facilità tad-depożitu ■, li tista' tintuża minn istituzzjonijiet ta' kreditu ■ biex isiru d-depożiti matul il-lejl fil-banek ċentrali nazzjonali ta' l-Ewrosistema.

Rekwiziti ta' riżervi minimi

Fl-aħħar, l-Ewrosistema tehtieg li l-istituzzjonijiet ta' kreditu ■ jżommu riżervi minimi f'kontijiet fil-banek ċentrali nazzjonali. Kull istituzzjoni ta' kreditu ■ għandha żżomm ċertu persentaġġ ta' ftit mid-depożiti tal-klijenti tagħha (kif ukoll xi passivi oħra tal-banek) f'kont ta' depożitu fil-banek ċentrali nazzjonali rilevanti bħala medja fuq perijodu ta' manteniment tar-riżerva ta' bejn wiehied u ieħor xahar. L-Ewrosistema thallas imġhax fuq żmien qasir fuq dawn il-kontijiet. L-għan tas-sistema tar-riżerva minima hu li din tistabbilizza r-rati ta' l-imġhax tas-swieq tal-flus u li toħloq (jew tkabbar) defiċit strutturali tal-likwidità fis-sistema bankarja.



3.4 KOMUNIKAZZJONI

Komunikazzjoni esterna effiċjenti hi parti essenzjali mix-xogħol ta' bank ċentrali. Il-komunikazzjoni żżid l-effikaċja u l-kredibiltà tal-politika monetarja. Sabiex il-pubbliku jkun jista' jifhem aħjar il-politika monetarja u l-attivitajiet l-oħra ta' bank ċentrali, il-BĊE għandu jkun sinċier u trasparenti. Dan hu l-prinċipju ewlieni għall-Ewrosistema f'dak li jirrigwarda l-komunikazzjoni esterna, liema prinċipju jinvolvi l-kooperazzjoni mill-qrib bejn il-BĊE u l-BĊN.

Il-BĊE u l-BĊN jistgħu jużaw għodda differenti biex il-komunikazzjoni tagħhom tkun effettiva. L-iżjed importanti huma:

- konferenzi għall-istampa regolari wara l-ewwel laqgħa ta' kull xahar tal-Kunsill Governattiv;
- il-pubblikazzjoni ta' Bullettin ta' Kull Xahar li jagħti deskrizzjoni dettaljata ta' l-iżviluppi ekonomiċi fiż-żona ta' l-euro, kif ukoll artikli li għandhom x'jaqsmu ma' l-attivitajiet tal-BĊE;
- seduti pubbliċi tal-President tal-BĊE u ta' membri oħra tal-Bord Esekuttiv tal-BĊE fil-Parlament Ewropew;
- diskorsi u intervisti mogħtija minn membri tal-korpi għat-tehid tad-deċiżjonijiet tal-BĊE;
- stqarrijiet għall-istampa li jfissru d-deċiżjonijiet u l-opinjoni tal-Kunsill Governattiv;
- il-websajts tal-BĊE u tal-BĊN, li jagħtu aċċess għall-materjal kollu ppubblikat, inkluża gabra kbira ta' data statistika;
- rapporti informali tax-xogħol;
- rapporti informali okkażjonali.

POLITIKA MONETARJA



3.5 STATISTIKA MONETARJA U FINANZJARJA

Il-BĊE jikkompila u jippubblika statistika finanzjarja u monetarja b'kooperazzjoni mill-qrib mal-BĊN. Dan it-tagħrif statistiku jsostni l-politika monetarja taż-żona ta' l-euro u t-teħid tad-deċiżjonijiet tal-BĊE.

Il-BĊE jikkompila l-aggregati għaž-żona ta' l-euro

Il-BĊN (u, f' ċerti każijiet, xi awtoritajiet nazzjonali oħra) jiġbru d-data minn istituzzjonijiet finanzjarji u minn sorsi oħra fil-pajjiżi rispettivi tagħhom u jikkalkolaw l-aggregati fil-livell nazzjonali, li huma mbagħad jibagħtu lil-BĊE. Il-BĊE mbagħad jikkompila l-aggregati għaž-żona ta' l-euro.

Il-baži ġuridika għall-iżvilupp, il-ġbir, il-kompilazzjoni u x-xandir ta' l-istatistika mill-BĊE hi stabbilita fl-Istatut tas-Sistema Ewropea ta' Banek Ċentrali u fl-Istatut tal-Bank Ċentrali Ewropew ■ anness mat-Trattat. Filwaqt li jiżgura li r-rekwiżiti statistiċi tiegħu jiġu sodisfatti, il-BĊE jagħmel hiltu biex kemm jista' jkun inaqqas il-piż li r-rappurtar statistiku jqiegħed fuq l-istituzzjonijiet finanzjarji u fuq aġenti oħra li jagħmlu r-rapporti.



Ir-responsabbiltà għall-istatistika fil-livell Ewropew tinqasam bejn il-BĊE u l-Kummissjoni Ewropea (permezz ta' l-Ewrostat li hu l-Uffiċċju ta' l-Istatistika tal-Komunitajiet Ewropej). Il-BĊE hu primarjament jew konguntament responsabbli għall-istatistika monetarja, l-istatistika dwar l-istituzzjonijiet finanzjarji u s-swieq finanzjarji, l-istatistika esterna (inkluż il-bilanċ ta' pagamenti), għall-kontijiet finanzjarji u l-iżvilupp tal-kontijiet trimestrali mhux finanzjarji għas-setturi istituzzjonali (individwi, korporazzjonijiet u gvern). L-infrastruttura statistika (inkluż l-aġġustament stagjonali, it-tifsil ta' struttura għall-kwalità, u l-istandards għat-trasmissjoni tad-data) fil-livell Ewropew huma wkoll ir-responsabbiltà taż-żewġ istituzzjonijiet. Kull fejn hu possibbli, l-istatistika tal-BĊE tikkonforma ma' l-istandards internazzjonali.

IS-SISTEMA TARGET



¶las gross istantanju f'euro

4 IS-SISTEMA TARGET

It-TARGET (Sistema Trans-Ewropea ta' Trasferimenti Rapidi Awtomatiċi Gross f'hin Reali) ■ hi s-sistema RTGS għall-euro, ipprovduta mill-Ewrosistema ■. Din tintuża biex isiru l-hlasijiet ta' l-operazzjonijiet tal-banek ċentrali, trasferimenti ta' ammonti kbar ta' euro bejn il-banek, kif ukoll għal pagamenti oħra bl-euro. Din tipprovdi proċessar istantanju, ¶las bi flus tal-banek ċentrali kif ukoll finalità immedjata. Din tikkonsisti f'sistemi ta' ¶las nazzjonali gross istantanju (RTGS) u fil-mekkaniżmu ta' pagament tal-BĊE (EPM), li t-tnejn huma konnessi. It-TARGET hi s-sistema RTGS għall-euro li ilha tithaddem mill-bidu ta' l-UME f'Jannar ta' l-1999, u li għandha fatturat ta' bejn wiehed u ieħor €1,700 biljun kuljum.

Din is-sistema għet żviluppata:

- biex tipprovdi mekkaniżmu mingħajr periklu u ta' min joġġqod fuqu biex ikun jista' jsir ir-regolament tal-pagamenti ta' l-euro fuq bażi RTGS;
- biex tiżdied l-effiċjenza tal-pagamenti transkonfini bl-euro; u b'mod iżjed importanti, biex,
- jiġu moqdija l-htigijiet tal-politika monetarja tal-BĊE u biex tiġi mhegġa l-integrazzjoni tas-suq tal-flus euro.



It-triq li twassal
għall-Unjoni Ekonomika
u Monetarja



Struttura u dmirijiet



Politika monetarja



Is-Sistema TARGET



Karti tal-flus u muniti
ta' l-euro



Sorveljanza bankarja



It-TARGET tista' tintuża għat-transazzjonijiet kollha bl-euro bejn, u f'kull parti tal-pajjiżi taż-żona ta' l-euro kif ukoll f'bosta Stati Membri oħra ta' l-UE. Din tipproċessa kemm pagamenti bejn il-banek kif ukoll dawk tal-klijenti. M'hemm ebda limitu (massimu jew minimu) fuq il-valur fir-rigward ta' pagamenti bit-TARGET. L-Istati Membri ta' l-UE li għadhom m'adottawx l-euro għandhom il-possibiltà, iżda ebda obbligu, li jissiehbu fit-TARGET. Bil-patt li jiġu sodisfatti ċerti kondizzjonijiet, din is-sistema hi wkoll disponibbli għall-banek ta' l-Istati Membri ta' l-UE li għadhom m'adottawx l-euro.

Bħalissa l-Ewrosistema qiegħda tibni l-verżjoni tat-TARGET li jmiss, jiġifieri t-TARGET2. Din is-sistema l-ġdida hi mistennija li tibda tithaddem fl-2007 u għandha tikseb livelli oghla ta' sigurtà u effiċjenza permezz ta' infrastruttura teknika armonizzata u ċentralizzata. Fit-TARGET2, lill-banek parteċipanti jiġu offruti l-istess servizzi ta' kwalità tajba ħafna, funzjonalità u komunikazzjoni elettronika, kif ukoll struttura unika tal-prezzijiet.

KARTI TAL-FLUS U MUNITI TA' L-EURO



5.1 KARTI TAL-FLUS


Il-karti tal-flus ta' l-euro daħlu fiċ-ċirkolazzjoni fl-1 ta' Jannar 2002. Hemm seba' denominazzjonijiet, u kull waħda minnhom għandha daqs differenti. Dawn huma: €5, €10, €20, €50, €100, €200 u €500.

Fuq il-karti tal-flus hemm illustrazzjonijiet ta' l-istili arkitettoniċi ta' seba' perijodi ta' l-istorja kulturali ta' l-Ewropa – klassiku, Romanesk, Gotiku, Rinaxximent, barokk u rokokò, żmien l-arkitettura tal-hadid u l-ħġieġ, u arkitettura moderna tas-seklu ghoxrin – u juru tliet elementi arkitettoniċi ewlenin: twieqi, bibien fis-swar u pontijiet. Ebda wiehed minn dawn id-disinji m'hu ta' bini jew ta' monumenti eżistenti.

It-twieqi u l-bibien fis-swar fuq in-naħa ta' quddiem ta' kull karta tal-flus huma simbolu ta' l-ispirtu miftuħ u tal-kooperazzjoni fl-Ewropa. Fuq in-naħa ta' wara ta' kull karta tal-flus hemm disinn ta' pont. Dawn il-pontijiet huma wżati bħala simbolu ta' komunikazzjoni bejn in-nazzjonijiet ta' l-Ewropa u bejn l-Ewropa u l-bqija tad-dinja.

Fid-disinji tal-karti tal-flus ġew inkorporati għadd ta' karatteristiċi ta' sigurtà biex iħarsuhom mill-iffalzifikar u biex jgħinu lill-pubbliku jagħraf il-karti tal-flus ġenwini. Ġew integrati wkoll karatteristiċi speċjali biex jgħinu lill-ghomja u lill-dawk li jaraw f'tit biss.

Permezz ta' kontrolli stretti fuq il-kwalità jiġi żgurat illi l-karti tal-flus kollha jkunu identiċi f'dak li jirrigwarda kwalità u dehra. Il-karti tal-flus m'għandhomx disinji nazzjonali individwali.





It-triq li twassal
għall-Unjoni Ekonomika
u Monetarja



Struttura u dmirijiet



Politika monetarja



Is-Sistema TARGET



Karti tal-flus u muniti
ta' l-euro

5.1 Karti tal-flus
5.2 Muniti



Sorveljanza bankarja



5.2 MUNITI

L-euro hu maqsum f'100 ċenteżmu. Hemm tmien muniti ta' l-euro: taċ-1, taż-2 ċenteżmi, tal-5 ċenteżmi, ta' l-10 ċenteżmi u tal-50 ċenteżmu, u ta' l-€1 u ż-€2. Id-disinji fuq naħa waħda tal-muniti huma l-istess għall-pajjiżi kollha taż-żona ta' l-euro, filwaqt li n-naħa l-oħra tirrifletti l-identitajiet nazzjonali. Naturalment, il-muniti kollha ta' l-euro jistgħu jintużaw fil-pajjiżi taż-żona ta' l-euro kollha, tkun xi tkun in-naħa nazzjonali tagħhom.

It-tmien muniti ta' l-euro jvarjaw fid-daqs, fil-piż, fil-materjal, fil-kulur u fil-ħxuna. Fihom ġew inkorporati wkoll xi ftit karatteristiċi innovattivi oħra li jgħinu lill-utenti, b'mod partikolari lill-ghomja u lill-dawk li jaraw ftit biss, biex jagħrfu d-denominazzjonijiet differenti. Per eżempju, kull munita konsekuttiva tas-serje għandha xifer differenti. Permezz ta' sistema ddettaljata għall-kontroll tal-kwalità, jiġi żgurat li l-muniti ta' l-euro kollha jkunu kompatibbli f'kull parti taż-żona ta' l-euro u li jikkonformaw ma' l-istandards meħtieġa għall-użu tagħhom f'magni tal-bejgħ awtomatiċi.

Il-muniti ta' l-euro b'valur oġġla (€1 u €2) jiġu mmanifatturati b'attenzjoni partikolari biex dawn ikunu mħarsa mill-iffalzifikar. Kemm id-disinn sofistikati tagħhom b'żewġ kuluri, kif ukoll l-ittri li hemm tul ix-xifer tal-muniti taż-€2, jagħmluha diffiċli li wiehed jiffalzifikahom.



SORVELJANZA BANKARJA



6. SORVELJANZA BANKARJA

Ir-responsabbiltà diretta tas-sorveljanza ta' l-operazzjonijiet bankarji tibqa' f'idejn l-awtoritajiet kompetenti f'kull Stat Membru tal-UE, iżda t-**Trattat** ■ assenja lis-SEBĊ id-dmir li «tikkontribwixxi għat-tmexxija bla xkiel tal-politika segwita mill-awtoritajiet kompetenti fejn għandha x'taqsam is-sorveljanza għaqlija ta' l-istituzzjonijiet ta' kreditu ■ u l-istabbiltà tas-sistema finanzjarja».

Dan id-dmir jitwettaq fi tliet modi ewlenin.

Sorveljanza ta' l-istabbiltà finanzjarja

L-ewwel, is-SEBĊ tissorvelja u tevalwa l-istabbiltà finanzjarja fil-livell taż-żona ta' l-euro/ta' l-UE. Din l-attività tikkomplementa u ssostni l-attività korrispondenti fil-livell nazzjonali, mwettqa mill-banek ċentrali nazzjonali u mill-awtoritajiet ta' sorveljanza, biex tinżamm l-istabbiltà finanzjarja fil-pajjiżi rispettivi tagħhom.



It-triq li twassal
għall-Unjoni Ekonomika
u Monetarja



Struttura u dmirijiet



Politika monetarja



Is-Sistema TARGET



Karti tal-flus u muniti
ta' l-euro



Sorveljanza bankarja



It-tieni, is-SEBC tagħti pariri dwar it-tifsil u r-reviżjoni tar-rekwiżiti regolatorji u tas-sorveljanza għall-istituzzjonijiet finanzjarji. Hawn minn dawn il-pariri jiġu pprovduti permezz tal-partecipazzjoni tal-BĊE fil-korpi rilevanti varji ta' sorveljanza internazzjonali u Ewropej, bħal ma huma l-'Basel Committee on Banking Supervision', il-'European Banking Committee' u l-'Committee of European Banking Supervisors'.

It-tielet, il-BĊE jhegħegħ il-kooperazzjoni bejn il-banek ċentrali u l-awtoritajiet ta' sorveljanza f'dak li jirrigwarda kwistjonijiet ta' interess komuni (per eżempju s-sorveljanza tas-sistemi ta' pagament, il-manigġ ta' kriżijiet finanzjarji).

Dawn l-attivitajiet jitwettqu bl-ghajnuna tal-Kumitat għas-Sorveljanza Bankarja (wieħed mill-kumitati tas-SEBC imsemmija fit-taqsimha 2.7), f'liema kumitat jiltaqgħu esperti mill-banek ċentrali ta' l-UE u mill-awtoritajiet ta' sorveljanza.

GLOSSARJU

Aggregat monetarju (eż. M1, M2, M3): karti tal-flus u muniti flimkien ma' ċerti passivi ta' istituzzjonijiet finanzjarji (depożiti u garanziji fuq żmien qasir) li għandhom livell għoli ta' likwidità u li huma miżmuma minn entitajiet li mhumiex banek u li huma residenti fiż-żona ta' l-euro. L-M1 hi parti mill-M2 li hi ukoll parti mill-M3.

Bank Ċentrali: istituzzjoni li – permezz ta' att legali – ingħatat ir-responsabbiltà li tmexxi l-politika monetarja f'żona speċifika.

Bank Ċentrali Ewropew (BĊE): stabbilit fl-1 ta' Ġunju 1998 u bbażat fi Frankfurt am Main, il-BĊE flimkien mal-banek ċentrali nazzjonali taż-żona ta' l-euro, jidentifika u jimplimenta l-politika monetarja tal-pajjiżi membri taż-żona ta' l-euro.

Bord Esekuttiv: wiehed mill-korpi għat-tehid tad-deċiżjonijiet tal-BĊE. Dan hu magħmul mill-President u l-Viċi President tal-BĊE u erba' membri oħra mahtura bi qbil komuni fost il-kapijiet ta' Stat jew Gvern tal-pajjiżi li adottaw l-euro.

Deflazżjoni: proċess li bih il-livell ġenerali tal-prezzijiet jibqa' jaqa' tul perijodu ta' żmien sostnut.

Deroga: Skond l-Artiklu 122 tat-Trattat tal-KE, l-Istati Membri b'deroga huma dawk li qed ihejju biex jadottaw, iżda għadhom m'adottawx, l-euro. Dan l-Istatus jirreferi għal 11-il Stat Membru (l-Isvetza u l-Istati Membri l-godda): id-drittijiet u l-obbligazzjonijiet li għandhom x'jaqsmu ma' l-introduzzjoni ta' l-euro bħala munita unika m'humiex applikabbli għalihom. Il-Każ tad-Danimarka u tar-Renju Unit hu differenti: dawn huma eżenti milli jippartecipaw fit-tielet stadju ta' l-Unjoni Ekonomika u Monetarja.

ECOFIN: ara Kunsill ta' l-UE.

ERM II: ara l-Mekkaniżmu tar-Rata tal-Kambju II.

Eurogroup: grupp informali tal-ministri ta' l-ekonomija u tal-finanzi tal-pajjiżi taż-żona ta' l-euro. Il-ministri jiddiskutu kwistjonijiet li għandhom x'jaqsmu mar-responsabbiltajiet komuni tagħhom relatati mal-munita unika. Il-Kummissjoni Ewropea u l-BĊE jiġu mistiedna jiehdu sehem f'dawn il-laqgħat. Normalment, l-'Eurogroup' jiltaqa' immedjatament qabel il-laqgħa ta' l-ECOFIN.

Ewrosistema: magħmula mill-Bank Ċentrali Ewropew u l-banek ċentrali nazzjonali tal-pajjiżi li huma membri taż-żona ta' l-euro. Din tistabbilixxi u timplimenta l-politika monetarja taż-żona ta' l-euro.

Faċilità permanenti: faċilità ta' bank ċentrali li tkun disponibbli għall-istituzzjonijiet ta' kreditu fuq l-inizjattiva tagħhom. L-Ewrosistema toffri żewġ faċilitajiet permanenti, il-faċilità ta' self marginali u l-faċilità tad-depożitu.

Faċilità tad-depożitu: faċilità permanenti ta' l-Ewrosistema li tista' tintuża mill-kontropartijiet biex jagħmlu depożiti ta' matul il-lejl f'BCN, u li jiġu kkompensati b'rata ta' imghax speċifikata minn qabel.

Faċilità ta' self marginali: faċilità permanenti ta' l-Ewrosistema li tista' tintuża mill-kontropartijiet biex, kontra assi eliġibbli, jirċievu kreditu minn BCN għal matul il-lejl, li jkun ikkompensat b'rata ta' imghax speċifikata minn qabel.

Indiċi Armonizzati tal-Prezzijiet għall-Konsumatur (HICP): kejl tal-prezzijiet użat mill-Kunsill Governattiv biex jikkalkula l-istabbiltà tal-prezzijiet fiż-żona ta' l-euro. Dan jiġi kkalkulat u ppubblikat mill-Eurostat, l-Uffiċju ta' l-Istatistika tal-Komunitajiet Ewropej.

Inflazzjoni: żieda persistenti fil-livell ġenerali tal-prezzijiet, li twassal għal tnaqqis persistenti fil-poter ta' l-akkwist tal-flus. Din tiġi normalment imfissra bħala bidla fil-persentaġġ annwali f'indiċi ta' prezzijiet għall-konsumatur, bħal ma hu l-HICP.

Istitut Monetarju Ewropew (IME): korp Ewropew responsabbli għat-thejgħ ta' l-aħhar stadju ta' l-Unjoni Ekonomika u Monetarja. Dan ġie mwqqaf fl-1 ta' Jannar 1994 u ġie sostitwit mill-BĊE fl-1 ta' Ġunju 1998.

Istituzzjoni ta' kreditu: il-banek u l-banek tat-tifdil huma l-iżjed tipi komuni ta' istituzzjonijiet ta' kreditu. Abbażi ta' l-Artikolu 1 (1) tad-Direttiva 2000/12/KE, istituzzjoni ta' kreditu hi «(i) intrapriża li xogħolha hu li tircievi mill-pubbliku depożiti jew fondi oħrajn li jistgħu jithallsu lura, u li tagħti kreditu għall-kont tagħha; jew (ii) intrapriża jew persuna ġuridika oħra, li mhix dik imsemmija taht (i), li tohroġ mezz ta' pagamenti fil-forma ta' flus elettronici. It-terminu "flus elettronici" għandu jfisser valur monetarju, kif irrappreżentat permezz ta' kreditu kontra dak li jkun harġu u li hu: (a) mahzun fuq tagħmir elettroniku; (b) mahruġ meta jkunu waslu l-fondi ta' ammont li m'għandux valur iżjed baxx mill-valur monetarju mahruġ; u (c) aċċettat bħala mezz ta' pagament minn intrapriži li m'humiex dawk li jkunu harġuh.

Komunità Ekonomika Ewropea (KEE): stabbilita fl-1957 permezz tat-Trattat ta' Ruma, il-KEE kienet pass lejn l-integrazzjoni ekonomika, jiġifieri ċ-ċaqliq hieles ta' persuni, prodotti, kapital u servizzi bejn l-Istati Membri ta' l-UE.

Komunità Ewropea tal-Faham u l-Azzar (KEFA): wahda mill-komunitajiet Ewropej, il-KEFA ġiet imwqqfa f'Parigi fl-1951, u stabbiliet suq komuni għall-faham u l-azzar bejn is-sitt Stati Membri fundaturi (il-Belġju, Franza, il-Ġermanja, l-Italja, il-Lussemburgu u l-Olanda).

Kreditu bl-imghax: attiv finanzjarju li jintitola lill-propjetarju jirċievi pagamenti ta' imghax mid-debitur li jkun harġu.

Kriterji ta' konvergenza: kull Stat Membru tal-UE jrid jissodisfa erba' kriterji qabel ma' jkun jista' jadotta l-euro: livell stabbli ta' prezzijiet, finanzzi pubbliċi sodi (żbilanċ limitat fil-konfront tal-PGD u livell limitat ta' dejn fil-konfront tal-PGD), rata tal-kambju stabbli u rati ta' l-imghax baxxi u stabbli fuq żmien twil.

Kriterji ta' Kopenhagen (il-kriterji għall-adeżjoni): il-pajjiżi li jixtiequ jissiehu ma' l-UE għandhom jissodisfaw għadd ta' kriterji: kriterji politiċi (istituzzjonijiet stabbli li jggarantixxu d-demokrazija, il-harsien tal-liġi, id-drittijiet tal-bniedem u r-rispett tal-minoranzi), il-kriterji ekonomiċi (suq ekonomiku li jiffunzjona), u l-inkorporazzjoni ta' l-acquis communautaire (il-liġijiet kollha ta' l-UE). Dawn kienu ġew stabbiliti mill-'Copenhagen European Council' f'Ġunju ta' l-1993 u ġew ikkonfermati permezz tal-'Madrid European Council' f'Diċembru 1995.

Kumitat Delors: f'Ġunju 1988 il-Kunsill Ewropew awtorizza kumitat ippresedut minn Jacques Delors, li kien il-President tal-Kummissjoni Ewropea ta' dak iż-żmien, biex jagħmel studju dwar u jipproponi stadji konkreti li jwasslu għall-Unjoni Ekonomika Monetarja. Il-kumitat kien kompost mill-gvernaturi tal-banek ċentrali nazzjonali ta' dik li kienet il-Komunità Ewropea (KE); Alexandre Lamfalussy, li kien il-Maniġer Ġenerali tal-'Bank for International Settlements' (BIS); Niels Thygesen, professur ta' l-ekonomija, mid-Danimarka; u Miguel Boyer, li kien il-President tal-'Banco Exterior de España'. Ir-Rapport Delors li rriżulta minn dan il-kumitat ippropona li l-unjoni ekonomika u monetarja għandha tinkiseb fi tliet stadji.

Kummissjoni Ewropea: wahda mill-hames istituzzjonijiet Ewropej, il-Kummissjoni Ewropea ġiet imwqqfa fl-1967 biex taqdi lit-tliet Komunitajiet Ewropej. Din thejji proposti għal liġijiet godda Ewropej, li mbagħad tipprezenta lill-Parlament Ewropew u lill-Kunsill. Il-Kummissjoni tiżgura li d-deċiżjonijiet ta' l-UE jiġu implimentati sew u tissorvelja l-infiq tal-fondi ta' l-UE. Din tara wkoll li jiġu osservati t-trattati Ewropej u l-Iliġi Komunitarja. Bħala l-gwardjan tat-Trattati, u flimkien mal-Qorti tal-Gustizzja tal-Komunitajiet Ewropej, din tiżgura li l-Iliġi li tapplika għall-Istati

Membri kollha ta' l-UE tiġi implimentata kif suppost. Fil-mument, il-Kummissjoni hi maghmula minn president u 24 kummissarju. Id-dipartimenti tagħha, imsejha Direttorati Ġenerali, huma responsabbli għall-implimentazzjoni ta' politika komuni u għall-amministrazzjoni ġenerali f'oqsma speċifiċi. Din tirrappreżenta l-interess ġenerali ta' l-UE u hi indipendenti mill-Istati Membri. Il-Kummissjoni tiġi mahtura għal perijodu ta' hames snin, iżda tista' tiġi xolta mill-Parlament.

Kunsill Ewropew: jagħti l-impetu mehtieg lill-Unjoni Ewropea biex din tkun tista' tiżviluppa u jistabbilixxi l-linji gwida għall-politika tagħha. Dan jiġbor flimkien il-kapijiet ta' Stat jew Gvern ta' l-Istati Membri u l-President tal-Kummissjoni Ewropea (ara wkoll Kunsill ta' l-UE).

Kunsill Ġenerali: wiehed mill-korpi għat-tehid tad-deċiżjonijiet tal-BĊE. Dan hu magħmul mill-President u l-Viċi-President tal-BĊE u mill-gvernaturi tal-banek ċentrali nazzjonali ta' l-Istati Membri kollha ta' l-UE.

Kunsill Governattiv: l-ogħla korp għat-tehid tad-deċiżjonijiet tal-BĊE. Dan hu magħmul mis-sitt membri tal-Bord Esekuttiv u mill-gvernaturi tal-banek ċentrali nazzjonali ta' l-Istati Membri ta' l-UE li adottaw l-euro.

Kunsill ta' l-UE (Kunsill tal-Ministri): istituzzjoni tal-Komunità Ewropea maghmula minn rappreżentanti tal-gvernijiet ta' l-Istati Membri, normalment il-ministri responsabbli għal dawk il-kwistjonijiet li jkunu qed jiġu ttrattati (għalhekk spiss imsejjaħ il-Kunsill tal-Ministri). Il-Kunsill ta' l-UE li jiltaqa' fil-livell tal-ministri ta' l-ekonomija u tal-finanzi hu spiss imsejjaħ il-Kunsill ta' l-ECOFIN. Barra dan, f'dak li jirrigwarda deċiżjonijiet ta' importanza partikolari, il-Kunsill ta' l-UE jiltaqa' fil-livell ta' kapijiet ta' Stat jew Gvern. Dan mxux il-Kunsill Ewropew, li wkoll jiġbor flimkien il-kapijiet ta' Stat jew Gvern iżda li jipprovd lill-Unjoni bl-impetu mehtieg għall-iżvilupp tagħha u jiddefinixxi l-linji gwida għall-politika ġenerali.

Medjatur finanzjarju: kumpannija jew istituzzjoni li sservi bħala kuntatt għal min jissellef u min jislef, per eżempju, billi tiġbor id-depożiti mill-pubbliku u tagħti s-self lill-individwi u lill-kumpanniji.

Mekkanizmu ta' trasmissjoni: il-proċess li permezz tiegħu t-tibdil fir-rati ta' l-imghax b'mezzi diversi jinfluwenza l-kompontament ta' l-aġenti ekonomiċi, l-attività ekonomika u eventwalment il-livell ġenerali tal-prezzijiet.

Mekkanizmu tar-Rati tal-Kambju II (ERM II): l-istruttura għall-kooperazzjoni bejn il-pajjiżi taż-żona ta' l-euro u dawk barra din iż-żona, fir-rigward

tal-politika tar-rati tal-kambju. Is-shubija fil-mekkanizmu hi volontarja. Madankollu, l-Istati Membri li għandhom deroga huma mistennija li jissiehbu f'dan il-mekkanizmu, u b'hekk jistabbilixxu parità ċentrali għall-valuta tagħhom fil-konfront ta' l-euro kif ukoll margni ta' ċaqliq madwar il-parità ċentrali. Il-margni stàndard ta' ċaqliq hu $\pm 15\%$. Fil-każ ta' dawk il-pajjiżi li għandhom livell għoli ta' konverġenza maż-żona ta' l-euro, jista' jsir ftehim fuq it-talba ta' l-Istati Membri kkonċernati li huma barra ż-żona ta' l-euro, biex il-margni jkun iżgħar.

Munita bażi: kultant imsejja ukoll "munita tal-banek ċentrali" jew il-"bażi monetarja". Din tikkonsisti f'karti tal-flus u muniti li m'humiex fil-kmamar tas-sigurtà tal-banek ċentrali flimkien ma' depożiti ta' istituzzjonijiet ta' kreditu fis-sistema tal-banek ċentrali.

Operazzjonijiet ewlenin ta' rifinanzjament: operazzjonijiet regolari ta' suq miftuħ imwettqa mill-Ewrosistema sabieħ is-sistema bankarja tiġi provduta bl-ammont xieraq ta' likwidità. Dawn isiru permezz ta' rkantijiet li jsiru kull ġimgħa u li fihom il-banek jistgħu jagħmlu offerti għall-likwidità.

Operazzjonijiet tal-kambju: ix-xiri jew bejgħ ta' flus barranin. Fil-kuntest ta' l-Ewrosistema, dan ifisser ix-xiri jew il-bejgħ ta' valuti oħra fil-konfront ta' l-euro.

Paritajiet tal-poter ta' l-akkwist (PPPs): il-Paritajiet tal-Poter ta' l-Akkwist (PPPs) huma r-rati tal-konverżjoni tal-munita li jiġbu ndaqs il-poter ta' l-akkwist ta' muniti diversi billi jeliminaw id-differenzi fil-livell tal-prezzijiet bejn il-pajjiżi. Fil-forma l-iżjed sempliċi tagħhom, il-PPPs juru l-proporzjon tal-prezzijiet f'muniti nazzjonali ta' l-istess prodott jew servizz f'pajjiżi diversi.

Parlament Ewropew: din l-istituzzjoni Ewropea tikkonsisti f'732 rappreżentant elett direttament miċ-ċittadini ta' l-Istati Membri ta' l-UE. Għalkemm is-setgħat tiegħu huma prinċipalment konsultattivi, dan għandu sehem mis-setgħat tal-Kunsill ta' l-UE meta jivvota dwar l-estimi annwali. Hu wkoll assoċjat mal-Kunsill ta' l-UE meta jsiru l-igijiet Ewropej, u jikkontrolla l-Kummissjoni Ewropea.

Prodott Gross Domestiku (PGD): kejl ta' l-attività ekonomika. Il-PGD jirrappreżenta l-valur tal-prodotti u s-servizzi kollha ġġenerati f'ekonomija tul perijodu partikolari.

Qorti tal-Ġustizzja tal-Komunitajiet Ewropej (CJEC): din l-istituzzjoni tiżgura li meta jiġu interpretati u applikati t-Trattati u l-atti legali stabbiliti mill-istituzzjonijiet Ewropej, tiġi osservata l-liġi.

Rata margnali tas-self: rata ta' imghax fuq il-facilità ta' self margnali ta' l-Ewrosistema li l-banek jistgħu jużaw biex jirċievu kreditu mill-illum għall-ghada minn bank ċentrali nazzjonali fl-Ewrosistema.

Rata mimima ta' l-offerti: ir-rata minima ta' l-offerta fl-operazzjonijiet ewlenin ta' rifinanzjament. Din tiġi ddeterminata mill-Kunsill Governattiv, normalment fl-ewwel laqgħa ta' kull xahar.

Rata tad-depożitu: fl-istruttura operazzjonali ta' l-Ewrosistema din hi r-rata ta' l-imghax mħallsa fuq likwidità żejda li l-istituzzjonijiet ta' kreditu jqiegħdu għal matul il-lejl f'kont ġo bank ċentrali nazzjonali fl-Ewrosistema.

Rati ta' l-imghax fuq żmien itwal: rati ta' imghax jew renditi fuq assi finanzjarji bl-imghax li jieħdu żmien relattivament twil biex jimmaturaw. Jiġri spiss li r-renditi fuq il-bonds tal-gvern bi żmien ta' maturità ta' 10 snin jiġu wżati bħala punt ta' riferenza għal rati ta' imghax fuq żmien itwal.

Riżerva minima mehtieġa: l-obbligu ta' l-istituzzjonijiet ta' kreditu li jżommu depożitu mal-banek ċentrali. Ir-riżerva minima mehtieġa għal istituzzjoni individwali tiġi kkalkulata bħala persentaġġ tal-flus iddepożitati mill-klijenti (mxux banek) ta' din l-istituzzjoni.

Sistema Ewropea ta' Banek Ċentrali (SEBC): tikkonsisti fil-Banek Ċentrali Ewropew u l-banek ċentrali nazzjonali ta' l-Istati Membri kollha ta' l-UE.

Sistema Monetarja Ewropea (SME): qabel ma ġie introdott l-euro, għadd ta' valuti ta' l-Istati Membri ta' l-UE ġew marbuta flimkien fis-SME, li kienet fis-seħh mill-1979 sal-1999. Din kellha tliet komponenti ewlenin: l-ECU, li kien basket ta' valuti ta' l-Istati Membri; il-mekkanizmu tar-rati tal-kambju u ta' l-intervenzjoni, li ta l-l kull valuta rata ta' kambju ċentrali marbuta ma' l-ECU (rata tal-kambju bilaterali), u l-mekkanizmu tal-kreditu, li ppermettew lill-banek ċentrali jintervjenu meta r-rati tal-kambju bilaterali qabzu ċertu limitu. Fl-1 ta' Jannar 1999 is-SME ġiet sostitwita mill-Mekkanizmu tar-Rata tal-Kambju II.

Stabbiltà tal-prezzijiet: l-ghan ewleni ta' l-Ewrosistema. Il-Kunsill Governattiv fisser l-istabbiltà tal-prezzijiet bħala zieda ta' sena fuq sena fil-prezzijiet għall-konsumatur (imkejla permezz tal-HICP) għaž-żona ta' l-euro li tkun taht it-2%. Biex jikseb l-istabbiltà tal-prezzijiet, il-Kunsill Governattiv jaspira li jżomm ir-rati ta' l-inflazzjoni taht, iżda qrib, it-2% fuq żmien medju.

GLOSSARJU

Suq interbankarju tal-flus: is-suq ta' self bejn il-banek fuq żmien qasir. Dan it-terminu normalment jiddeskrivi n-negozju ta' fondi b'maturità ta' bejn jum (mill-illum għal għada jew ukoll inqas minn jum wiehed) u sena.

Suq ta' l-ishma: is-suq ta' l-ishma f'kumpanniji li huma kkotati fil-borża. L-ishma huma normalment ikkunsidrati bħala investment iżjed riskjuż mill-bonds, minhabba li dawk li jinvestu fl-ishma jistgħu jkunu intitolati għal dividend mill-kumpanniji li jkunu qed joħorġu dawn l-ishma, filwaqt li dawk li jinvestu fil-bonds huma intitolati għal hlas ta' imghax li ma jiddependix mill-qliġ tal-kumpanniji.

Suq tal-bonds: il-kumpanniji u l-gvernijiet joħorġu bonds biex jiġbru l-kapital għall-investimenti tagħhom. Il-bonds huma titoli li jrendu l-imghax, jew b'rata ta' l-imghax fissa jew b'rata varjabbli, u b'maturità ta' mill-inqas sena (mid-data tal-hruġ). Huma l-bonds b'rati ta' imghax fissi li jikkostitwixxu l-ikbar parti tas-suq tal-bonds.

TARGET (Sistema Trans-Ewropea ta' Trasferimenti Rapidi Awtomatiċi Gross f'Hin Reali): Sistema ta'

pagament li tikkonsisti fi 15-il sistema ta' pagament gross f'hin reali (RTGS) u l-mekkaniżmu tal-pagament tal-BĊE (EPM). Is-sistemi RTGS jippermettu li l-pagamenti jiġu pproċessati għal ordnijiet individwali u f'hin reali. It-TARGET hi unika fil-firxa tagħha, bi kważi 1,100 parteċipant dirett u b'iżjed minn 48,000 bank – inklużi l-fergħat u istituzzjonijiet sussidjarji – aċċessibbli permezz tas-sistema.

Trattat: jirreferi għat-Trattat li waqqaf il-Komunità Ewropea. It-Trattat oriġinali ġie ffirmat f'Ruma fil-25 ta' Marzu 1957 u dahl fis-seħh fl-1 ta' Jannar 1958. Dan waqqaf il-Komunità Ekonomika Ewropea (KEE), li hi issa l-Komunità Ewropea (KE), u hu spiss imsejjah it-"Trattat ta' Ruma". It-Trattat dwar l-Unjoni Ewropea (li hu spiss imsejjah it-"Trattat ta' Maastricht") ġie ffirmat fis-7 ta' Frar 1992 u dahl fis-seħh fl-1 ta' Novembru 1993. It-Trattat dwar l-Unjoni Ewropea emenda t-Trattat li waqqaf il-Komunità Ewropea, u waqqaf l-Unjoni Ewropea. It-"Trattat ta' Amsterdam", li ġie ffirmat f'Amsterdam fit-2 ta' Ottubru 1997 u li dahl fis-seħh fl-1 ta' Mejju 1999, u iżjed reċentement it-"Trattat ta' Nizza", li ġie ffirmat fis-26 ta' Frar 2001 u li dahl fis-seħh fl-1 ta' Frar 2003,

emendaw kemm it-Trattat li waqqaf il-Komunità Ewropea kif ukoll it-Trattat dwar l-Unjoni Ewropea.

Unjoni Ekonomika u Monetarja (UEM): il-proċess li jwassal lill-Istati Membri biex jarmonizzaw il-politika ekonomika u monetarja tagħhom u biex joħolqu munita unika. It-Trattat ta' Maastricht iddispona li l-UEM tiġi miksuba fi tliet stadji: fl-ewwel stadju (1 ta' Lulju 1990 sal-31 ta' Diċembru 1993), l-Istati Membri stabbilew iċ-ċaqliq hieles ta' kapital bejn it-territorji rispettivi tagħhom, b'koordinament iżjed mill-qrib mal-politika ekonomika u b'kooperazzjoni iżjed mill-qrib bejn il-banek ċentrali; it-tieni stadju (1 ta' Jannar 1994 sal-31 ta' Diċembru 1998) beda bil-ħolqien ta' l-Istitut Monetarju Ewropew, u kien iddedikat għat-thejjijiet tekniċi mehtieġa biex tinholq il-munita unika, biex jiġu evitati żbilanċi eċċessivi, u biex tittejjeb il-konverġenza tal-politika ekonomika u monetarja ta' l-Istati Membri (biex jiġi żgurat li l-prezzijiet jibqgħu stabbli u l-finanzi pubbliċi jibqgħu sodi); u t-tielet stadju (mill-1 ta' Jannar 1999) beda bl-iffissar irrevokabbli tar-rati tal-kambju, bit-trasferiment tal-kompetenza tal-politika monetarja lill-BĊE u bl-introduzzjoni ta' l-euro bħala l-munita unika.

© Il-Bank Ċentrali Ewropew, 2006

INDIRIZZ
Kaiserstrasse 29
60311 Frankfurt am Main, Germany

INDIRIZZ POSTALI
Postfach 16 03 19
60066 Frankfurt am Main, Germany

TELEFON
+49 691 3440 0

WEBSAJT
<http://www.ecb.int>

FAKS
+49 69 1344 6000

TELEKS
411 144 ecb d

KUNĊETT U DISINN
Konzept Verlagsgesellschaft, Frankfurt am Main, Germany

RITRATTI
Claudio Hils
Martin Joppen
Martin Starl
Marcus Thelen
European Community

STAMPAT MINN
Kern & Birner GmbH & CO KG, Frankfurt am Main, Germany

ISBN 92-9181-938-7 (stampat)
ISBN 92-9181-939-5 (onlajn)

